

អំពីជំនួយ

នៅក្នុងប្រទេសកម្ពុជាសព្វថ្ងៃនេះ ទើបតែនឹងបានទទួល សន្តិភាព ហើយដើម្បីធ្វើ  
អោយសង្គមមានស្ថេរភាព និងក្លាយទៅជាប្រទេសជឿនលឿនមួយ ប្រទេសកម្ពុជាត្រូវទទួល  
យកជំនួយជាច្រើនពីបរទេស ។ ម្យ៉ាងផ្សេងទៀត ជារៀងរាល់ឆ្នាំមកពីកម្ពុជា មានគ្រោះ រាំងស្ងួត  
និងគ្រោះទឹកជំនន់ដែលគួរអោយភ័យខ្លាចបានជាប្រជាជនខ្មែរ វេទនាយ៉ាងក្រៃលែង  
ហើយមកពីរដ្ឋាភិបាលនិងប្រជាជនក្រីក្រតោកយ៉ាក បានជារដ្ឋាភិបាលពិតជាមិនអាច ជួយ  
ប្រជាជនដែលជួបប្រទះនិងភាពគ្រោះថ្នាក់នេះបានឡើយ។ ខ្ញុំបានលឺថា ប្រជាជនខ្មែរ ស្លាប់  
ប្រហែលជាមួយរយនាក់ តាមរយៈពត៌មានក្នុងទូរទស្សន៍ ។ ដូច្នេះហើយដើម្បីជួយប្រជាជន  
ទាំងនោះនិងដើម្បីកុំអោយរដ្ឋក្រឡេក ប្រទេសកម្ពុជាដាច់ខាតត្រូវទទួល យកជំនួយជាច្រើន  
ពីបរទេស។ ចំពោះរូបខ្ញុំផ្ទាល់យល់ថា « កម្ពុជាប្រៀបដូចជាទារក ដែលទើបនឹងកើត » ហើយ «  
ទារកនោះត្រូវថែរក្សាពីមនុស្សធំ » ។ ហេតុដូច្នេះនេះ កម្ពុជាចាំបាច់ត្រូវ ទទួល ជំនួយពីបរទេស ។

ម្យ៉ាងផ្សេងទៀត ដើម្បីធ្វើអោយប្រទេសកម្ពុជាក្លាយទៅជាប្រទេសរីកចំរើន ពិត  
ប្រាកដមួយយើងមិនត្រូវគិតតែពីពឹងផ្អែកលើជំនួយតែម្យ៉ាងនោះទេ។ជំនួយច្រើនលើកច្រើនដង  
ធ្វើអោយអ្នកដឹកនាំ ក៏ដូចជាប្រជាជនខ្មែរ មានអារម្មណ៍ខ្ជិល ហើយក៏ធ្វើអោយកើឡើង  
ប្រទេសកម្ពុជា ចុះអន់ថយទៀតផង។ ដូចនេះដើម្បី អភិវឌ្ឍន៍ ទៅជាប្រទេសរីកចំរើន  
ប្រជាជនកម្ពុជាទាំងអស់គ្នា ត្រូវតែរួបរួម សាមគ្គី គ្នា ជាផ្ទុះមួយ និងត្រូវតែ ពង្រឹងអភិវឌ្ឍន៍  
ធនធានមនុស្ស ។ និងត្រូវការ ការ អភិវឌ្ឍន៍គ្រប់វិស័យទាំងអស់។ ដូចជាវិស័យអប់រំ ទេសចរណ៍  
សេដ្ឋកិច្ចជាដើម ជាពិសេស គឺការដឹកនាំប្រទេស។

សរុបសេចក្តីមក ខ្ញុំគិតថា ជាដំបូងប្រទេសកម្ពុជាត្រូវទទួលយកជំនួយ ពី បរទេសជាច្រើន  
បន្ទាប់មក ត្រូវរួបរួមភាព សាមគ្គីដែលធ្វើអោយប្រទេសរីកចំរើន ដោយកំលាំងខ្លួនឯង  
ក្នុងនាមជាប្រជាពលរដ្ឋខ្មែរមានសង្ឃឹមថា កម្ពុជានឹងក្លាយទៅ ជាប្រទេសរីកចំរើន ដូចប្រទេសជប៉ុន។

ដូចនេះ នៅក្នុងប្រទេសកម្ពុជាទៅថ្ងៃអនាគតប្រាកដមានការអភិវឌ្ឍន៍  
សន្តិភាព សុភមង្គល និងភាពសំបូរសប្បាយ ។